

20110114153535001

औरंगाबाद महानगरपालिका

प्रजनन व बाल आरोग्य (आरसीएच) प्रकल्पांतर्गत  
पदनिर्मितीबाबत....

## महाराष्ट्र शासन

नगर विकास विभाग

शासन निर्णय क्र.संकिर्ण-१००७/१५४७/प्रक्र- ४६ /०७/नवि-२२

मंत्रालय, मुंबई ४०० ०३२. दिनांक- १६ मे, २००८

- वाचा:- १) आयुक्त, औरंगाबाद महानगरपालिका यांचे पत्र क्र.मनपा/ आरोग्य/८२/ २००७ दिनांक २४.७.२००७ व मनपा सर्वसाधारण सभा दि.२०.३.१९९९ रोजी विषय क्र. २४९ अन्वये पारित ठराव.
- २) आयुक्त, औरंगाबाद महानगरपालिका यांचे पत्र क्र हेल्थ / आयएफडब्ल्यूएस/ ११४/२००७ दिनांक १३ सप्टें.२००७ तसेच मनपा सर्वसाधारण सभा दिनांक ११.१.२००७ चा विषय क्र.६५५/४ अन्वये पारित ठराव
- ३) आयुक्त, औरंगाबाद महानगरपालिका यांचे पत्र क्र.मनपा/ आरोग्य/ १६९ /२००७ दिनांक २२.११.२००७ चे पत्र
- ४) अतिरिक्त संचालक, आरोग्य सेवा, कुटूंब कल्याण, पुणे यांचे पत्र क्र. राकुक्का/ अर्बनआरसीएच/कक्ष ७/१४०७७-७९, दि. १३.०३.२००८

### प्रस्तावना:

औरंगाबाद महानगरपालिकेसाठी युरोपियन कमिशनच्या अर्थसहाय्याने प्रजनन व बाल आरोग्य सेवा कार्यक्रम ( RCH) मंजूर करण्यात आला होता. या कार्यक्रमाच्या अंमलबजावणीसाठी महानगरपालिकेने ५ रुग्णालयांना श्रेणीवर्धित करून त्यासाठी १७ वैद्यकीय अधिकारी व इतर अशी एकूण ४० पदे निर्माण करण्यात आली होती. सदरील पदांवर करार पद्धतीने या कार्यक्रम कालावधीसाठी नियुक्त्या केल्या होत्या . या ( RCH) प्रकल्पाच्या अंमलबजावणीकरिता निर्मित पदांसाठीच्या अनुदानाची मुदत ३१.३.२००७ रोजी संपुष्टात आल्यानंतर महानगरपालिकेने सदरील प्रकल्प पुढे चालू ठेवून या पदांवरील व प्रकल्पांवरील खर्च करण्यास तयारी दर्शवून तसा ठराव पारित केला आहे. त्या अनुषंगाने आयुक्त, औरंगाबाद महानगरपालिका यांनी या कार्यक्रमासाठी निर्माण केलेली आवश्यक ती पदे नियमितपणे निर्माण करण्यास मान्यता देण्याचा प्रस्ताव संदर्भाधिन पत्रान्वये शासनास मान्यतेसाठी सादर केला आहे. त्याबाबत संचालक, आरोग्य सेवा/सार्वजनिक आरोग्य विभागाचे अभिप्राय घेवून नियमित पद निर्मितीसाठी लागणारा कालावधी पाहता, या पदावर कार्यरत कर्मचारी/अधिकारी यांचे वेतनाचा /मानधनाचा प्रश्न निर्माण होवू नये म्हणून या कार्यक्रमाच्या अंमलबजावणीसाठी नियमित पदनिर्मितीस मान्यता मिळेपर्यंत संबंधित पदांवरील कर्मचा-यांना सद्याचे दराने मानधनावर /ठोक वेतन पद्धतीने वेतन

अदा करण्यास समक्रमाकांचे दि. २३ जानेवारी, २००८ च्या शासन निर्णयान्वये मान्यता देण्यात आली होती. तदनंतर अतिरिक्त संचालक, आरोग्य सेवा, कुटूंब कल्याण पुणे यांचे दि. १३.३.२००८ रोजीच्या पत्रान्वये प्राप्त झालेले अभिप्राय विचारात घेऊन आणि जननी सुरक्षा योजना, तसेच माता व बाल मृत्यू दरांचे प्रमाण कमी करणे या दृष्टीने राज्याच्या शहरी भागातील सार्वजनिक आरोग्य व्यवस्थेमधील, प्रजनन व बाल आरोग्य या बाबींचे अनन्य साधारण महत्व विचारात घेवून, औरंगाबाद महानगरपालिकेच्या आरोग्य विकासासाठी प्रजनन व बाल आरोग्य कार्यक्रमाची अंमलबजावणी पुढे ठेवण्यासाठी आयुक्त, औरंगाबाद महानगरपालिका यांनी प्रस्तावित केल्याप्रमाणे मनपा आस्थापनेवर विविध संवर्गातील ४० कायम पदे निर्माण करण्यास मान्यता देण्याची बाब शासनाच्या विचाराधीन होती.

### शासन निर्णय :

औरंगाबाद महानगरपालिका विषय क्र. ६५५/४, दि. ११.०१.२००७ अन्वये पारित ठरावानुषंगाने, आयुक्त, औरंगाबाद महानगरपालिका यांनी प्रजनन व बाल आरोग्य कार्यक्रमांतर्गत विहित पद्धतीने नियुक्त केलेल्या कर्मचा-यांना महानगरपालिका आस्थापनेवर सामावून घेण्यासाठी, आरोग्य सेवे अंतर्गत महानगरपालिका आस्थापनेवर विविध संवर्गातील ४० पदे निर्माण करण्याचा प्रस्ताव शासनास सादर केला आहे.


०२. औरंगाबाद महानगरपालिका क्षेत्रात प्रजनन व बाल आरोग्य कार्यक्रम नियमितपणे राबविण्यासाठी मनपाने विषय क्र.६५५/४, दि. ११.०१.२००७ अन्वये पारित केलेला महासभा ठरावानुषंगाने आयुक्तांनी सादर केलेला प्रस्ताव व अतिरिक्त संचालक, आरोग्य सेवा, पुणे यांचे अभिप्राय विचारात घेवून, औरंगाबाद मनपाच्या आस्थापनेवर या कार्यक्रमाच्या अंमलबजावणीसाठी विहित पद्धतीने नियुक्त केलेल्या कर्मचा-यांना सामावून घेण्यासाठी पुढीलप्रमाणे विविध संवर्गातील ४० पदे निर्माण करण्यास मुंबई प्रांतिक महानगरपालिका अधिनियम, १९४९ च्या कलम ५१ (४) मधील तरतुदीस अधीन राहून शासनाची मान्यता देण्यात येत आहे

अ.क्र.	पदनाम	वेतनश्रेणी (रुपये)	पदसंख्या
१.	वैद्यकीय अधिकारी	८०००-२७५-१३५००	१०
२.	सांख्यिकी सहाय्यक	५०००-१५०-८०००	१
३.	अकौन्टंट कम-क्लार्क	४०००-१००-६०००	१
४.	स्टाफ नर्स	४५००-१२५-७०००	११
५.	प्रयोगशाळा तंत्रज्ञ	५०००-१५०-८०००	४
६.	वार्ड सेविका	२५५०-५५-३२००	१३
एकूण			४०

314

०३. या पदनिर्मिती अनुषंगाने सर्व संविधानिक बाबींची पूर्तता आयुक्त, औरंगाबाद महानगरपालिका यांनी करून तसा अहवाल शासनास सादर करावा.

महाराष्ट्राचे राज्यपाल यांच्या आदेशानुसार व नांवाने,



०८८

7/11/2007

[ सुनिल कोठेकर ]

कार्यासन अधिकारी, महाराष्ट्र शासन

प्रत:

- १) मा.मुख्यमंत्री यांचे खाजगी सचिव , मंत्रालय, मुंबई-३२
- २) मा.प्रधान सचिव (नवि) यांचे स्वीय सहाय्यक, नगर विकास विभाग ,मंत्रालय,मुंबई-३२
- ३) आयुक्त, औरंगाबाद महानगरपालिका, औरंगाबाद
- ४) अति.संचालक ( कु.क .) आरोग्य सेवा , पुणे
- ५) उपसचिव (नवि -२४), नगर विकास विभाग, मंत्रालय, मुंबई-३२
- ६) नियडनस्ती ,नवि-२२नगर विकास विभाग, मंत्रालय, मुंबई-३२

ISSUED